DALILAN ANNABTA® 


Dukkan yabo da godiya sun tabbata ga Allah, muna gode 
maSa, kuma muna neman taimakonSa, kuma muna neman 
gafararSa, kuma muna neman tsarinSa daga sharrin kawunanmu 
da kuma miyagun ayukkanmu. Duk wanda Allah ya shiryar dashi 
babu mai batar dashi, kuma duk wanda Ya batar babu mai shiryar 
dashi. Kuma ina shaidawa babu abin bautawata da gaskiya sai 
Allah Shi kadai baShi da abokin tarayya, kuma ina shaidawa 
Annabi Muhammad bawanSa ne kuma manzonSa ne, Allah yayi 
dadin tsira a gare shi da iyalansa da sahabbansa, kuma yayi dadin 
aminci, aminci mai yawa. 


Bayan haka: 


Kuji tsoron Allah -ya ku bayin Allah- Hakikanin jin tsoro, 
kuma ku zama a fadake dashi cikin boyenku da ganawarku. 


Yaku musulmai: 


Allah ya aiko manzanni domin shiryar da halittu, suna 
kammala Fidira [tsarin da Allah ya halicci bayinSa akai na yarda 
daShi da kadaitaShi| da abinda ke tare dasu na hasken wahayi, 
Suna kira zuwa ga bautar Allah, da kuma kyawawan ayukka da 
halaye na gari, kuma bukãtar bayi zuwa ga manzanni itace mafi 
girma sama da bukitar su ga abinci da abin sha da numfashi; 
domin babu hanyar samun kwanciyar hankali da rabauta da 
samun yardar Allah kwata-kwata sai ta hanyarsu. 


Kuma Allah Madaukaki ya kadaitu da cikyakkiyar wadata, da 
iko kammalalle, da ilmi kewayayye, su kuma Manzanni aminci 
ya tabbata a gare su mutane ne ba sa makallakar wani abu cikin 


(1) An gabatar da wannan hudubar ranar juma'a ashirin da daya ga watan 
Rabiul Akhir shekara ta dubu daya da dari hudu da arba'in da uku bayan 
hijra, a masallacin Annabi -tsira da amincin Allah su tabbata a gare shi. 

wadancan ukun [cikyakkiyar wadata, da iko, da ilmi kewayayye] 
sai gwargwadon abinda Allah ya basu, Allah Madaukaki Ya 
cema AnnabinSa tsira da amincin Allah su tabbata a gare shi: 


Ki ; ai aLe GaN ea ja N S$ 


«Ka ce; bance maku a wurina taskokin Allah suke ba, kuma 
bansan gaibu ba, kuma bana ce maku ni malã'ika ne» [Suratul 
An'am aya ta: 50]. sai Allah Ya kebancesu da ãyoyi masu ban 
mamaki daga cikin ikonSa, da ilminSa, da mulkinSa, domin Ya 
bayyana wa bayin Allah cewa su Manzannin Allah ne kuma 
masu gaskiya ne cikin abinda suke bada labarinsa. Wanda Tsira 
da amincin Allah sun tabbata a gare shi yace: <Babu wani 
Annabi cikin Annabawa face an bashi abinda mutane suke 
ina domin irinsa» (Bukhari da Muslim suka ruwaito shi). 


Annabi Salihu -aminci ya tabbata a gareshi- yazo wa 
mutanensa da taguwa mai girma wacce ta fito daga cikin dutse. 


Kuma aka jefa Annabi Ibrahim -aminci ya tabbata a gareshi- 
a wuta mai girma, amma bata cŭtar da shi ba. 


Kuma aka baiwa Annabi Musa -aminci ya tabbata a gare shi- 
ãyoyi tara bayyanannu, kuma ya bugi teku da sanda; sai ya tsãge, 
kowanne tsãgi ya kasance tamkar dutse mai girma, kuma ya jefa 
sandarshi sai ta zama kumurci [maciji] mai girman halitta. 


Kuma an sanar da Annabi Dawuda da Annabi Sulaimana - 
aminci ya tabbata a gare su- maganar tsuntsãye, kuma aka basu 
daga cikin kowane abu. 


Kuma Annabi Isa -aminci ya tabbata a gare shi- ya kasance 
yana warkar da makaho, da zabiya, kuma yana rayar da matattu 
da izinin Allah, kuma yayi Magana yana cikin zanin goyansa, sai 

ya kubutar da mahaifiyarsa kuma ya kadaita Ubangijinsa. 


Kuma yana daga cikin ayoyin da ke bada shaida game da 
gaskiyarsu: Abinda aka sani tattare dasu na kyawun tarihin 
rayuwarsu, da saituwar halayensu, da kuma abinda Allah yayi 
gare su da kuma mabiyansu na bayar da nasara da kuma 
kyakkyawan karshe, da yanda ya hallakar kuma ya azabtar da 
masu karyatasu da saba masu. 


Kuma Allah ya tattara wa Annabinmu Muhammad -tsira da 
amincin Allah su tabbata a gare shi- mafi yawa kuma mafi 
girman abinda Annabawa -aminci ya tabbata a garesu- suka zo 
dashi na ayoyi, Shehun musulunci [Ibni Taimiyya] -Allah ya 
jikan sa- ya ce: «Kuma mu`ujizozinsa sunfi mu`ujiza dubu, kuma 
a dūùniya babu wani ilimi da ake nemansa ta hanyar labarai 
mutawatirai [ma'ana: ta hanyoyi masu yawa da suke yanke 
shakku) face ilmin ãyoyin Manzo Allah, da shari'o'in addininsa 
sun fisu fitowa fili, Allah mai tsarki yace: 


UANI ii sN y 

«shine ya aiko ManzonShi da gaskiya da shiriya domin ya 
daukakashi akan addinai dukkansu, kuma Ya isa Mai shaida». 
[Suratul fatahi aya ta: 28]. 


WA 


Yana daga cikin ayoyin annabtarsa: Bishara da Annabawa 
sukayi game da zuwan sa tun kafin yazo, Annabi Ibrahim da 
Annabi Ismail -aminci ya tabbata a gare su- suka ce: 

«Ya Ubangijinmu Ka tayar da wani manzo daga cikinsu, da 
zai karanta masu ayoyinKa kuma ya koyar dasu littafi da hikima 
kuma ya tsarkake su» [Suratul Bakara aya ta: 129]. kuma Annabi 
Isa -aminci ya tabbata a gare shi- ya ce: 

Diaa ilg A d sah e A da is 

«Kuma ina mai bishãra da wani manzo da zai zo a bayana 

sunanshi Ahmadu», [Suratus Saffi aya ta: 6]. 


kuma wani mala`ika ya sauka zuwa gare shi yana karamin 
yaro ya tsaga kirjinsa ya cire abinda ke jikinsa na rabon Shaidan. 


Kuma kafin Annabta Allah Ya kãreshi daga ayukkan 
jahiliyya da daudarta, ba'a taba ganin tsaraicinsa ba, kuma bai 
taba shafar wani gunki da hannunsa ba, kuma bai taba shan giya 
ba, kuma bai taba cinikayya da wani, da abu na haram ba. 


Kuma an Kara tsaro ga sama da yŭla [taurări masu haske da 
wuta] wadanda ake jifan shaidanu dasu, domin kiyaye sakonsa, 
aljanu suka ce: 


[Wot ilg ki AI A CA h 


«Kuma lallai mu mun nufi kaiwa sama, sai muka tarar da ita, 
an cika ta da masu tsaro karfafa da kuma yŭloli» [Suratul Jinni 
aya ta: 8]. 


Daga cikin ayoyin akwai wadanda suka kasance lokacin 
rayuwarsa kuma suka wanzu zuwa yau kamar Alkur'ani mai 
girma, da ilimi da imani wadda mabiyansa suka dauka. 


Daga cikinsu akwai abubuwan da ya bada labari daga cikin 
abinda Allah ya tsinkayar dashi na abubuwa masu yawa da suka 
faru da suka gabata, da kuma abubuwan gaibi wandanda zãsu 
făru a gaba, labari dalla-dalla, wanda ba wanda zai iya sani sai 

dai idan Allah mabuwayi da daukaka ya sanar dashi, Allah Mai 
tsarki yace: 


KATAA 
[~ > blaf 


<Wadancan na daga cikin labaran gaibi da muke yi maka 
wahayinsu, kai baka kasance ka sansu ba hakanan mutanenka 
kafin haka». [Suratu Hudu aya ta: 8]. 


Ya bamu lãbari daga abinda ya wuce: Lãbarin Adamu da 
sujjadar malã`iku gare shi, da kuma Iblis da girman kansa, da 
bayanai daki daki masu yawa da ban mamiki daga cikin 
kissoshin Annabawa, da abubuwan da al ummomi kafin mu suka 
yi sabani acikinsu, da labarin mutanen kogo, da ma'abota 
giwaye. 


Kuma Allah Ya kalibalanci halittu da cewa su zo da stira 
daya kwatankwacin ta Alkur'ani; sai ya bada labarin cewa bazasu 
iya haka ba har zuwa tashin kiyama, sai gashi ba wanda ya iya 
yin hakan, kuma ya fadi game da kafirai -lokacin da yake cikin 
rashin karfi a Makkah-: 


ai iyo EES o JA f peA $ 


«Da sannu za`a rusa rundunar kuma zasu koma da baya» 
[Suratul kamari aya ta: 45], sai gaskiyar haka ta bayyana bayan 
shekaru masu tsawo, sai musulmai sukaga mamatar manyan 
kuraishawa kafin ranar yakin badar, sai ya ce: «Nan ne wajen 
mutuwar wane, Anas -Allah ya yarda dashi ya ce-: kuma yana 
sanya hannunsa -wato: Annabi -tsira da amincin Allah su tabbata 
a gare shi- nan da can, babu daya cikinsu daya gusa daga wurin 
hannun Manzon Allah -tsira da amincin Allah su tabbata a gare 

shi-> (Muslim ya ruwaito shi), kuma ya fita zuwa Khaibar sai 
yayi kabbara yace: «Khaibar ta rushe!» sai Allah ya bude ta 
gare shi. 


Kuma ya aika sahabbansa zuwa Mu`utah domin yakar 
Rumawa, kuma ya shelar mutuwar shahidan cikinsu kafin isowar 
labarinsu (Bukhari ya ruwaito shi). 


Kuma ya ambata cewa Farisawa zasuyi galaba akan Rùmãwa 
a lokacin rayuwarshi, sa`annan lokacin da dan sakon kisra yazo 
da wasika daga wurinsa sai ya ce masa: «Lallai Ubangijina ya 
kashe ubangijinka -wato: mai gidanka- a wannan daren» 
(Ahmad ya ruwaito shi). 


Kuma a hanyarsa ta zuwa Tabuka ya ce: «A wannan dare 
wata iska mai karfi zata taso maku, kada wani cikin ku ya 
tashi acikinta» (Bukhari da Muslim suka ruwaito shi). 


Kuma ya bada labarin kusantowar ajalinsa da komawarsa 
zuwa ga abokan zama madukaka, kuma ya zauna minbari sai 
yace: «Wani bawa Allah ya bashi zabi tsakanin bashi 
kyalekyalen duniya, ko kuma abinda ke wajenSa, sai ya zabi 
abinda ke wajenSa! Sai Abubakar yayi kuka ya kara yin kuka, 
sannan ya ce: Munyi Fansarka da iyayenmu maza da kuma 
iyayenmu mata!» (Bukhari da Muslim suka ruwaito shi), bai yi 
kwanaki da yawa ba, sai da yabar duniya, kuma yace: lallai 
bayan shekara dari babu wanda zai rage a doron kasa cikin 
sahabbansa (Bukhari da Muslim suka ruwaito shi), kuma duka 
wadannan suka kasance kamar yadda ya fadi -tsira da amincin 
Allah su tabbata a gare shi-. 


Kuma ya bada lãbarin cewa zaa bude masallacin Kudus, 
sannan wata annoba zata biyo bayansa wacce zata karar da 
musulmai, sannan bayansa dukiya zata kwarara har a rasa mai 


a-algasim.com 


DALILAN ANNABTA 7 


karbanta, sai abinda ya bada labara ya kasance; sai gashi an bude 
masallacin kudus, kuma annobar ta auku a Sham, dukkan su a 
lokacin khalifancin Umar -Allah ya yarda da shi-, sannan dukiya 
ta kwarara a lokacin khalifancin Usman dan Affan -Allah ya 
yarda dashi- har ya kasance za'a ba mutum dinari dari, sai ya 
bata rai da ita. 


Kuma ya bada labarin cewa za'a bude birane, sai mutanen 
Madinah su rika fita zuwa gare su domin neman jin dadi da 
yalwa, kuma yace «kuma Madinah tafi alkhairi a gare su inda 
su sun sani» (Bukhari da Muslim suka ruwaito shi), da kuma 
cewa Kisra da Qaisar zasu hallaka kuma za'a rabar da taskokinsu 
a bisa hanyar Allah, da kuma cewa za`a bude duniya ga 
al ummarsa, sai suyi gasa cikinta kamar gasar wadanda suka 
gabacesu, da kuma cewa al ummarsa zasuyi kamanceceniya da 
al ummomin da suka gabace ta, kuma zasu bi tafarkinsu koda 
ramin damo suka shiga to suma da sun shigeshi. (Bukhari da 
Muslim suka ruwaito shi). 


Kuma ya bayyana alamomin tashin Kiyama wadanda zasu 
faru kafinta: Kamar karancin ilimi, da yawaitar jahilci, da 
bayyanar fitintinu, da yawan kashe-kashe, da gasar mutane wajen 
gina gidaje masu tsawo; kuma ya mike a cikin sahabbanshi ya 
basu labarin abubuwan da zasu faru har zuwa tashin Kiyama, 
Huzaifah -Allah ya yarda dashi yace: «Manzon Allah -tsira da 
amincin Allah su tabbata a gare shi- ya tsaya a cikin mu wata 
irin tsayuwa, bai bar wani abu ba acikin wannan tsayuwar 
tasa da zai faru zuwa tashin kiyama sai da ya bada labarinsa, 
wanda ya haddace ya haddace, wanda ya manta ya manta» 
(Bukhari da Muslim suka ruwaito shi). 


Kuma ya basu labarin abubuwan da ya gani a sama, Allah ya 
tafiyar da ruhinsa da jikinsa cikin dare daga Makkah zuwa 

masallacin kudus, sannan aka hau dashi sama har ya isa zuwa ga 
itacen magaryar tukewa, sannan ya dawo Makkah a wannan dare 
nasa, kuma ya basu labarin abinda ya gani na daga Aljannah da 
Wuta da mazauna cikinsu da kuma iccen magaryar tukewa, da 
kuma abinda yaji na karar alkalumman gudanar da duniya. 


Kuma ya karfafa shi da ayoyinsa na sararin duniya wadanda 
idanu ke iya gani: Allah ya tsaga Wata har ya zama gida biyu aya 
a gare shi, mutane sun gansu [yanki biyun na wata] a Makkah da 
wasu wuraren. 


Kuma Alamomin annabtarSa har cikin mutane sun bayyana 
kuma du: Domin a cikin hudubar bankwana Allah ya bude masa 
kunnuwan mutane har suka ji shi gaba daya, kuma sun kasance 
fiye da dubu dari, (Abu Dawuda ya ruwaito shi). 


Kuma yayi addua ga Anas -Allah ya yarda da shi- Allah ya 
yawaitar dukiya da “ya ya, Har ya zamto da ransa sai da ya binne 
sama da mutum dari da ashirin daga tsatsansa (Bukhari da 
Muslim suka ruwaito shi). 


Kuma yayi addua ga Abu Hurairah da mahaifiyarsa -Allah ya 
yarda da dasu- cewa Allah ya sanya kaunarsu a zuciyar muminai, 
Abu Hurairah -Allah ya yarda da shi yace: «sai ya zama babu 
wani mai imani da aka halitta da zai ji labari na kuma bai gani na 
face sai ya so ni» (Muslim ya ruwaito shi). 


Kuma yayi addu'a ga Urwatu Al-bariki -Allah ya yarda 
dashi- ta neman albarka cikin kasuwancinsa, sai ya kasance ko 
turbaya ya siyar sai yaci riba a cikin sa (Bukhari ya ruwaito shi). 


Kuma an karya kafar Abdullahi dan Ateek -Allah ya yarda da 
shi- sai ya shafeta; sai ta warke (Bukhari ya ruwaito shi). 


Kuma yayi tofi ga idon Aliyyu -Allah ya yarda dashi- saboda 
ciwon ido da ke tare dashi, sai ya warke kamar bai kasance cikin 

ciwon ba (Bukhari da Muslim suka ruwaito shi). 


Kuma Har a cikin dabbobi ma alamomin annabtarsa sun 
bayya: Tsira da amincin Allah su tabbata a gare shi wata rana ya 
shiga wani shinge na wasu mutanen Madinah wanda akwai ra 
kumi a cikinsa, da rakumin yaga Manzon Allah -tsira da amincin 
Allah su tabbata a gare shi- sai yayi kuka, sai manzon Allah -tsira 
da amincin Allah su tabbata a gare shi- ya shafa samansa sai yayi 
shiru, sai yace wa mai rakumin: «Shin baza ka ji tsoron Allah 
ba cikin al amarin wannan dabbar da Allah ya mallaka 
maka ita? Ya kawo min kõken kana yunwatar dashi kuma 
kana ladabtar dashi -wato: kana gajiyar dashi-> (Abu Dawuda 
ya ruwaito shi). 


Kuma Nana Aisha -Allah ya yarda da ita- ta ce: <lyalan gidan 
Manzon Allah —tsira da amincin Allah su tabbata a gareshi- sun 
kasance sunada wata dabbar daji, idan Manzon Allah —tsira da 
amincin Allah su tabbata a gareshi- ya fita sai yayi wasa yayi 
gudu yayi ta kai komo, idan yaji Manzon Allah -tsira da amincin 
Allah su tabbata a gare shi- ya shiga gida, sai ya kwanta, baya 
motsa bakin shi -watau baya motsi ko fitar da wani sauti- 
muddun Manzon Allah -tsira da amincin Allah su tabbata a gare 
shi- yana cikin gida, domin kyamar kar ya cutar dashi» (Ahmad 
ya ruwaito shi). 


Yana daga cikin mu`jizozinshi: Abinda aka bashi na yawaitar 
abinci da abin sha, a Hudaibiya ya kasance a tare da shi akwai 
sahabbai dubu daya da dari biyar, Jabir -Allah ya yarda dashi- 
yace: «Annabi -tsira da amincin Allah su tabbata a gare shi- ya sa 
hannu a cikin rikwah -wato: karamar kwarya-; sai ruwa ya rika 
tasowa -wato: ya rika bubbugowa da karfi- a tsakankanin 
yatsunsa tamkar idanun ruwa, sai muka sha muka yi alwala, aka 
tambayeshi ku nawane a lokacin? Yace: da mun kai dubu dari da 

zai wadatar damu, mun kasance dari goma sha biyar -wato: dubu 
daya da dari biyar-> (Bukhari ya ruwaito shi). 


A yakin Zatur Rika'i ya tara ruwa kadan a cikin kwano -wato: 
kwanon abinci- sai dukkan mayaka suka cika koren su daga 
cikinta. 


A Khaibar kuwa abinci yayi karanci; sai -tsira da amincin 
Allah su tabbata a gare shi- ya basu umurni suka tara abinda suke 
da shi, sai yasa albarka a cikinsa -wato: yayi masu addu`ar samun 
albarka a cikin sa-, sai suka ci har dukkan rundunar suka koshi, 
kuma sun kasance dubu daya da dari biyar. 


A Tabuka ya kasance a tare da shi akwai kwatankwacin 
mutum dubu talatin suna neman ruwa, sai yayi alwala a wata 
idaniyar ruwa, sai ta fitar da ruwa mai kwarara dayawa har suka 
sha dukkan su (Muslim ya ruwaito shi). 


Kuma Samurata dan Jundub -Allah ya yarda dashi- ya ce: 
«Mun kasance tare da manzon Allah -tsira da amincin Allah su 
tabbata a gareshi- muna karba-karbar wata akushi -wato: kwano 
kewayayye mai fadi na cin abinci- tun safe har dare, mutum 
goma su taso mutum goma su zauna, sai muka ce: shin bai 
kasance ana masa kari ba kuwa? Yace: me kake mamaki? Bai 
kasance ana masa karashi ba saidai ta can, sai yayi nuni zuwa 
sama» (Turmizi ya ruwaito shi). 


Kuma Allah yahore masa itace da duwatsu matsayin alamar 
annabtarsa: Ya sauka a wani kwari tare da sahabbansa sai ya riko 
bishiya biyu sai suka taho tare dashi, suka hadu a gare shi -wato: 
suka hadu da juna- da umurninshi (Muslim ya ruwaito shi). 


Aljannu sun taru a wurinsa suna sauraren Alkur'ani daga 
gareshi a lokacin yana makkah; sai wata bishi kusa da shi ta sanar 
da shi suna wurin (Bukhari da Muslim suka ruwaito shi). 

Kuma ya kasance yana huduba a kan wani kututturen dabino 
acikin masallacinsa, sai aka yi masa minbari, yayinda yayi 
huduba akansa sai kututturen ya raki yayi kuka irin na kananan 
yara, har -tsira da amincin Allah su tabbata a gare- shi ya dora 
hannu akansa; sannan yayi shiru (Bukhari ya ruwaito shi). 


Kuma yace: «Lallai nasan wani dutse a Makkah da yake 
gaisheni kafin a aiko ni, lallai na san shi yanzu haka» (muslim 
ya ruwaito shi). 


Kuma ya hau dutsen Uhud tare da wasu kadan cikin 
sahabbansa, sai ya girgiza dasu, sai ya buge shi yace: «Ka 
tabbata kai Uhud» sai ya tabbata (Bukhari ya ruwaito shi). 


kuma Allah ya karfafa shi da Mala`ikunsa karfafawar dabai 
taba yima wani ba kafinsa don nuna alamar annabtarsa; a 
Makkah Mala`ikan duwatsu ya nemi izininsa akan ya kifa wa 
kafirata al-akhshaban -sune: wasu duwatsu biyu na Makkah- sai 
ya nemi ya jinkirta musu. 


A lokacin hijra Allah ya ce: 
le z- Z wA 22 

CAN oa 3 META 5 LISA Ka - Gë % 
[e ` iall byg 145 VERONE AEEA AN 


«Yanã na biyun mutne biyu, a lõkacin da suke cikin kogon 
dutse, a yayin da yake cewa abokinsa: Kada ka yi bakin ciki, 
lallai ne Allah Yana tare da mu, Sai Allah Ya saukar da 
natsuwarSa gare shi, kuma Ya taimake shi da wadansu 
rundunõni, da ba ku gansu ba». [Suratut taubah aya ta: 4. ] 


A Badar kuma mafi darajar Malãiku sunyi yaki tare da shi, a 
Uhudu kuma an ga Annabi -tsira da amincin Allah su tabbata a 
gare shi- tsakanin Mala`ika Jibrilu da Mika`ilu suna kare shi mafi 

tsananin kariya (Bukhari da Muslim suka ruwaito shi), kuma 
Jibril -aminci ya tabbata a gare shi- ya tafi tare da shi daga 
khandag |(ganuwa| zuwa unguwar bani Quraiza (Bukhari ya 
ruwaito shi). 


Yana daga cikin alamomin annabtarsa: Kariyar da Allah yayi 
masa daga makiyansa, sai ya ce: 


[AV EU i] goði i aw g 


«Kuma Allah zai tsare ka daga mutane» [Suratul ma'idah aya 
ta: v] sai suka kasa isa zuwa gareshi, har yayi nasara akansu, 


duk da yawansu da Karfinsu. 


Kuma wasu daga cikin yahudawa sun yi mashi sihiri; sai 
Allah ya tsinkayar dashi kan sihirin nasu. sai ya warware shi, 
kuma suka sa masa guba cikin tunkiya; sai Allah ya sanar da shi. 


Yana daga cikin alamomin annabtarsa: halayensa tsarkaka da 
dabi `unsa cikakku. 


Duk da bayyanan al amarinsa -tsira da amincin Allah su 
tabbata a gare shi-, da biyayyar halitta gareshi, da fifita shi da 
suke akan rayukansu da dukiyoyinsu, ya mutu bai bar dirhami ko 
dinare ba, bai bar tunkiya ko rakumi ba, sai dai alfadarinsa, da 
takwobinsa, da sulkensa, kuma ya kasance yayi jinginarsa a 
wurin wani bayahŭde, kan sa`i talatin na sha`ir wanda ya siya 
domin iyalansa. 


Bayan Haka, ya ku Musulmai: 


Duk wanda yayi tunani acikin tarihin annabi -tsira da amincin 
Allah su tabbata a gare shi- daga haihuwarsa zuwa mutuwarsa; 
zai gane cewa shi Manzon Allah ne na gaskiya, yazo da zancen 
da `yan farko da `yan baya basu taba jin irinsa ba, kuma ya 

kasance koda yaushe yana umaurtar alummarsa da tauhidi - 
kadaita Allah-, kuma yana nunar dasu zuwa ga dukkan alkhairai, 
kuma yana hana su daga dukkan sharri, kuma Allah yana 
bayyana masa ayoyi masu ban mamaki. 


Ya zo da mafi cikar addini, ya tattaro kyawawan abubuwa da 
dukkan al ummomi suke kai, sai al ummarsa ta zamo mafi cikar 
al-ummu kan dukkan wata falala, kuma dashi ta sami wadannan 
falalolin, kuma a wurinshi suka kõye su, kuma shi ya umurcesu 
da su, sai suka zama mafiya ilimi da addini da cikan adalci da 
falala a doron Kasa 


Ina neman tsarin Allah daga shaidan jefaffe 


Ka ce: 
m 2r so Iate AZA < į AN A KEN pep oE mg 23 
Jai as O a K s KAA e Kr A Ey 
[yy Sl ja WA ZA aa i YI 


<Ni, mutum ne kadai kamarku, anã yin wahayi zuwa gare ni 
cewa: Lallai ne, Abin bautawarku, Abin bautawa Guda ne, 
saboda haka wanda ya kasance yana fătan haduwa da 
Ubangijinshi, to, sai ya yi aiki na kwarai. Kuma kada ya hada 
kõwa ga bauta wa Ubangijinshi» [Suratul kahafi aya ta: 110] 


Allah yayi albarka a gare mu ni da ku cikin Alkur'ani mai 
girma.. 

HUDUBA TA BIYU 


yabo da jinjina sun tabbata ga Allah akan kyautatawarsa, 
kuma godiya ta tabbata gare shi bisa datarwasa da kuma 
Ni'imominsa, Kuma ina shaidawa babu abin bautawata da 
gaskiya sai Allah shi kadai bashi da abokin tarayya don girmama 
al`amarinsa, kuma ina shaidawa Annabi Muhammad bawansa ne 
kuma Manzonsa, Allah yayi yabo a gare shi da iyalansa da 
sahabbansa da aminci mai yawa. 


Ya ku Musulmai: 


Yin nazari acikin ayoyin Annabinmu Muhammad -tsira da 
amincin Allah su tabbata a gare shi- da hujjojin gaskiyarsa, yana 
kara Imani, kuma daraja tana karuwa ta hanyar yawan dubi cikin 
kyawawan abubuwansa masu ban sha'awa da shariarsa 
tsarkakakkiya, kuma bamu dawata hanyar sanin Allah sai ta 
hanyar Manzonsa -tsira da amincin Allah su tabbata a gare shi-. 


Wanda yaso yasan gaskiyar manzanci, da bayyanar hujjojin ta 
to yayi riko da Alkur'ani mai girma. 


Yayin da ya kasance bukatar mutane na gaskata Manzon 
Allah -tsira da amincin Allah su tabbata a gare shi- yafi tsananta 
sama da bukatuwarsu zuwa ga komai; to sai Allah ya saukake 
dalilan da ake sanin gaskiyar Annabawa da su, ya sanya su masu 
yawa da bayyana da fitowa fili ta yanda babu wanda zai ki Imani 
dasu, sai mai taurin kai, kuma babu wanda zai yi kokwanton 
gaskata su, sai mai gimankai. 


Kuma dukkan alkhairi yana cikin tabbatuwa kan gaskata 
Annabta, da yi masa biyayya. 


Sannan ku sani cewa Allah ya umurce ku da yin salati da 
sallama ga Annabinsa... 

